



Dokument ta' sessjoni

A8-0028/2019

25.1.2019

*

RAPPORT

dwar il-proposta għal direttiva tal-Kunsill li temenda d-Direttiva 2006/112/KE rigward l-introduzzjoni ta' miżuri tekniċi dettaljati għat-thaddim ta' sistema definittiva tal-VAT għat-tassazzjoni ta' kummerċ bejn l-Istati Membri (COM(2018)0329 – C8-0317/2018 – 2018/0164(CNS))

Kumitat għall-Affarijiet Ekonomiċi u Monetarji

Rapporteur: Fulvio Martusciello

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġiżlattiva ordinarja (l-ewwel qari)
- ***II Proċedura leġiżlattiva ordinarja (it-tieni qari)
- ***III Proċedura leġiżlattiva ordinarja (it-tielet qari)

(It-tip ta' proċedura jiddependi mill-baži legali proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispozizzjoni kkonċernata f'dak l-att.

Emendi tal-Parlament li jieħdu l-forma ta' test konsolidat

Il-partijiet tat-testi l-ġodda huma indikati permezz tat-tipa ***korsiva u grassa***. Il-partijiet tat-test imħassra huma indikati permezz tas-simbolu █ jew huma ingassati. Is-sostituzzjoni hija indikata billi t-test il-ġdid jiġi indikat permezz tat-tipa ***korsiva u grassa*** u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mħuwiex indikat.

WERREJ

Paġna

ABBOZZ TA' RIŽOLUZZJONI LEĞIŻLATTIVA TAL-PARLAMENT EWROPEW	5
PROċEDURA TAL-KUMITAT RESPONSABBLI	30
VOTAZZJONI FINALI B'SEJHA TAL-ISMIJIET FIL-KUMITAT RESPONSABBLI.....	31

ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW

dwar il-proposta għal direttiva tal-Kunsill li temenda d-Direttiva 2006/112/KE rigward l-introduzzjoni ta' miżuri tekniċi dettaljati għat-thaddim ta' sistema definittiva tal-VAT għat-tassazzjoni ta' kummerċ bejn l-Istati Membri (COM(2018)0329 – C8-0317/2018 – 2018/0164(CNS))

(Proċedura leġižlattiva specjal - konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2018)0329),
 - wara li kkunsidra l-Artikolu 113 tat-Trattat dwar il-Funzjonament tal-Unjoni Ewropea, skont liema artikolu ġie kkonsultat mill-Kunsill (C8-0317/2018),
 - wara li kkunsidra l-Artikolu 78c tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A8-0028/2019),
1. Japprova l-proposta tal-Kummissjoni kif emedata;
 2. Jistieden lill-Kummissjoni biex timmodifika l-proposta tagħha konsegwentement, skont l-Artikolu 293(2) tat-Trattat dwar il-Funzjonament tal-Unjoni Ewropea;
 3. Jistieden lill-Kunsill biex jinfurmah jekk ikollu l-ħsieb li jitbieghed mit-test approvat mill-Parlament;
 4. Jitlob lill-Kunsill biex jerġa' jikkonsultah jekk ikollu l-ħsieb li jemenda l-proposta tal-Kummissjoni b'mod sostanzjali;
 5. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Emenda 1

Proposta għal direttiva

Premessa 1

Test propost mill-Kummissjoni

(1) Meta fl-1967 il-Kunsill adotta s-sistema komuni tat-taxxa fuq il-valur miżjud (VAT) permezz tad-Direttivi tal-Kunsill 62/227/KEE¹ u 67/228/KEE², sar impenn biex tīgi stabbilita sistema definittiva tal-VAT għat-tassazzjoni ta' kummerċ bejn Stati Membri li topera bl-

Emenda

(1) Meta fl-1967 il-Kunsill adotta s-sistema komuni tat-taxxa fuq il-valur miżjud (VAT) permezz tad-Direttivi tal-Kunsill 62/227/KEE¹ u 67/228/KEE², sar impenn biex tīgi stabbilita sistema definittiva tal-VAT għat-tassazzjoni ta' kummerċ bejn Stati Membri li topera bl-

istess mod daqslikieku fi Stat Membru wieħed. Peress li l-kundizzjonijiet političi u tekniċi ma kinux lesti għal sistema ta' dan it-tip, meta l-fruntieri fiskali bejn l-Istati Membri ġew eliminati sa tmiem l-1992, ġew adottati arranġamenti tranzitorji tal-VAT. Id-Direttiva tal-Kunsill

2006/112/KE³, li hija attwalment fis-seħħ, tistipula li dawn ir-regoli tranzitorji jridu jiġu sostitwiti b'arranġamenti definitivi bbażati fil-principju fuq it-tassazzjoni fl-Istat Membru ta' origini tal-provvista tal-merkanzija jew tas-servizzi.

istess mod daqslikieku fi Stat Membru wieħed. Peress li l-kundizzjonijiet političi u tekniċi ma kinux lesti għal sistema ta' dan it-tip, meta l-fruntieri fiskali bejn l-Istati Membri ġew eliminati sa tmiem l-1992, ġew adottati arranġamenti tranzitorji tal-VAT. Id-Direttiva tal-Kunsill

2006/112/KE³, li hija attwalment fis-seħħ, tistipula li dawn ir-regoli tranzitorji jridu jiġu sostitwiti b'arranġamenti definitivi bbażati fil-principju fuq it-tassazzjoni fl-Istat Membru ta' origini tal-provvista tal-merkanzija jew tas-servizzi. *Madankollu, dawk ir-regoli tranzitorji ilhom fis-seħħ għal diversi ghexieren ta' snin u wasslu għal sistema ta' VAT kumplessa u tranzitorja suxxettibbli għal frodi tal-VAT transfruntiera intra-Unjoni. Dawk ir-regoli tranzitorji fihom bosta nuqqasijiet, u jwasslu biex is-sistema tal-VAT la tkun kompletament effiċjenti u lanqas kompatibbli mar-rekwiziti ta' suq uniku veru. Il-vulnerabbiltà tas-sistema tranzitorja tal-VAT saret ovvja biss fit-it snin wara l-introduzzjoni tagħha. Minn dak iż-żmien 'l hawn ittieħdu bosta azzjonijiet legiż-lattivi (it-titjib tal-kooperazzjoni amministrattiva, skadenzi iqsar għad-dikjarazzjonijiet rikapitulattivi, reverse charge settorjali) u mhux legiż-lattivi. Madankollu, l-istudji riċenti dwar id-diskrepanza fil-VAT juru li ċ-ċifri tal-VAT mhux miġbura għadhom enormi. Din hija l-ewwel proposta legiż-lattiva mill-introduzzjoni tar-regoli attwali dwar il-VAT fl-1992 li għandha l-ghan li tindirizza l-gheruq tal-frodi transfruntiera. Fil-Komunikazzjoni tagħha tat-28 ta' Ottubru 2015 intitolata "Naġġornaw is-Suq Uniku: opportunitajiet aktar għaċ-ċittadini u għan-negozji", il-Kummissjoni identifikat il-kumplessità tar-regolamenti kurrenti dwar il-VAT bhala wieħed mill-ostakli maġġuri għat-ħalli tas-suq uniku. Fl-istess hin, id-diskrepanza fil-VAT, id-definita bhala d-differenza bejn l-ammont ta' dħul mill-VAT attwalment miġbur u l-ammont teoretiku li huwa*

mistenni li jingabar, kienet qed tiżdied, u fl-2015 laħqet EUR 151,5 biljun fl-UE-28. Din turi l-bzonn ta' riforma urġenti u komprensiva tas-sistema tal-VAT li twassal għal sistema definitiva tal-VAT li tiffacċilita u tissimplifika l-kummerċ intra-Unjoni transfruntier u tagħmel is-sistema aktar reżiljenti ghall-frodi.

¹ L-Ewwel Direttiva tal-Kunsill 67/227/KEE tal-11 ta' April 1967 fuq l-armonizzazzjoni tal-legiżlazzjoni tal-Istati Membri dwar it-taxxi fuq il-bejgħ (GU 71, 14.4.1967, p. 1301).

² It-Tieni Direttiva tal-Kunsill 67/228/KEE tal-11 ta' April 1967 fuq l-armonizzazzjoni tal-legiżlazzjoni tal-Istati Membri dwar it-taxxi fuq il-bejgħ — Struttura u proċeduri għall-applikazzjoni tas-sistema komuni ta' taxxa fuq il-valur miżjud [traduzzjoni mhux uffiċjali]. (GU 71, 14.4.1967, p. 1303).

³ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU L 347, 11.12.2006, p. 1).

¹ L-Ewwel Direttiva tal-Kunsill 67/227/KEE tal-11 ta' April 1967 fuq l-armonizzazzjoni tal-legiżlazzjoni tal-Istati Membri dwar it-taxxi fuq il-bejgħ (GU 71, 14.4.1967, p. 1301).

² It-Tieni Direttiva tal-Kunsill 67/228/KEE tal-11 ta' April 1967 fuq l-armonizzazzjoni tal-legiżlazzjoni tal-Istati Membri dwar it-taxxi fuq il-bejgħ — Struttura u proċeduri għall-applikazzjoni tas-sistema komuni ta' taxxa fuq il-valur miżjud [traduzzjoni mhux uffiċjali]. (GU 71, 14.4.1967, p. 1303).

³ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU L 347, 11.12.2006, p. 1).

Emenda 2

Proposta għal direttiva Premessa 1a (ġdida)

Test propost mill-Kummissjoni

Emenda

(1a) Barra minn hekk, fil-passat il-Kummissjoni, appoġġjata mill-Parlament Ewropew, dejjem irrimarkat li sistema tal-VAT ibbażata fuq it-tassazzjoni fl-origini kienet ir-risposta korretta biex is-sistema tal-VAT tal-Unjoni ssir aktar reżistenti għall-frodi, u aktar konformi mal-funzjonament tajjeb tas-suq uniku. Linizjattiva kurrenti, madankollu, hija bbażata fuq l-approċċ preferut tal-Istati Membri tat-tassazzjoni fid-destinazzjoni bil-ghan li l-Istati Membri jkun jista'

jkollhom certa flessibbiltà fl-iffissar tar-rati tal-VAT.

Emenda 3

Proposta għal direttiva

Premessa 2

Test propost mill-Kummissjoni

(2) Il-Kunsill, sostnūt mill-Parlament Ewropew¹ u mill-Kumitat Ekonomiku u Soċjali², ikkonferma li sistema bbażata fuq l-origini ma setgħetx tintlaħaq, u stieden lill-Kummissjoni biex tkompli b'hidma teknika fil-fond u bi djalogu wiesa' mal-Istati Membri sabiex teżamina fid-dettall il-modi differenti possibbli biex jiġi implementat il-principju tad-destinazzjoni³.

Emenda

(2) Il-Kunsill, sostnūt mill-Parlament Ewropew¹ u mill-Kumitat Ekonomiku u Soċjali², ikkonferma li sistema bbażata fuq l-origini ma setgħetx tintlaħaq, u stieden lill-Kummissjoni biex tkompli b'hidma teknika fil-fond u bi djalogu wiesa' mal-Istati Membri sabiex teżamina fid-dettall il-modi differenti possibbli biex jiġi implementat il-principju tad-destinazzjoni³, sabiex jiġi żgurat li l-provvista tal-oġġetti minn Stat Membru għal ieħor tiġi intaxxata bħallikieku gew ipprovduti u akkwistati fi Stat Membru wieħed. *Il-holqien ta' żona unika tal-VAT tal-Unjoni huwa kruċjali biex jitnaqqsu l-ispejjeż tal-konformità għan-negozji, partikolarment l-SMEs li jaħdmu b'mod transfruntier, biex jitnaqqsu r-riskji ta' frodi transfruntiera tal-VAT u biex jiġu ssimplifikati l-proċeduri relatati mal-VAT. Is-sistema definittiva tal-VAT se ssahħħah is-suq uniku u toħloq kundizzjonijiet ta' negozju ahjar ghall-kummerċ transfruntier. Jenħtieg li tqis il-bidliet meħtieġa minħabba l-iżviluppi teknoloġici u digitalizzazzjoni. Din id-Direttiva tistipula l-mizuri tekniċi għall-implementazzjoni tal-hekk imsejha "elementi fundamentali" kif stabbiliert il-Kummissjoni fil-proposta tagħha tat-18 ta' Jannar 2018^{3a}. L-Istati Membri għandhom għalhekk jieħdu deciżjonijiet dwar "l-elementi fundamentali" msemmija qabel sabiex jiproċedu bl-implementazzjoni ta' din id-Direttiva.*

¹ Riżoluzzjoni tal-Parlament Ewropew tat-

¹ Riżoluzzjoni tal-Parlament Ewropew tat-

13 ta' Ottubru 2011 dwar il-futur tal-VAT (P7_TA(2011)0436)
<http://www.europarl.europa.eu/sides/getDoc.do?type=TA&language=EN&reference=P7-TA-2011-0436>

² Opinjoni tal-Kumitat Ekonomiku u Soċjali Ewropew tal-14 ta' Lulju 2011 dwar il-"Green Paper dwarf il-futur tal-VAT - Lejn sistema tal-VAT aktar sempliċi, aktar soda u aktar effiċjenti"
<http://eur-lex.europa.eu/legal-content/MT/TXT/HTML/?uri=CELEX:52011AE1168&from=EN>

³ Konklużjonijiet tal-Kunsill dwarf il-futur tal-VAT - it-3167 laqgħa tal-Kunsill tal-Affarijiet Ekonomiċi u Finanzjarji, Brussell, il-15 ta' Mejju 2012 (ara b'mod partikolari l-punt B 4)
http://www.consilium.europa.eu/uedocs/cm_s_data/docs/pressdata/en/ecofin/130257.pdf

13 ta' Ottubru 2011 dwarf il-futur tal-VAT (P7_TA(2011)0436)
<http://www.europarl.europa.eu/sides/getDoc.do?type=TA&language=EN&reference=P7-TA-2011-0436>

² Opinjoni tal-Kumitat Ekonomiku u Soċjali Ewropew tal-14 ta' Lulju 2011 dwarf il-"Green Paper dwarf il-futur tal-VAT - Lejn sistema tal-VAT aktar sempliċi, aktar soda u aktar effiċjenti"
<http://eur-lex.europa.eu/legal-content/MT/TXT/HTML/?uri=CELEX:52011AE1168&from=EN>

³ Konklużjonijiet tal-Kunsill dwarf il-futur tal-VAT - it-3167 laqgħa tal-Kunsill tal-Affarijiet Ekonomiċi u Finanzjarji, Brussell, il-15 ta' Mejju 2012 (ara b'mod partikolari l-punt B 4)
http://www.consilium.europa.eu/uedocs/cm_s_data/docs/pressdata/en/ecofin/130257.pdf

^{3a} Proposta għal Direttiva tal-Kunsill li temenda d-Direttiva 2006/112/KE dwarf ir-rati tat-taxxa fuq il-valur miżjud, COM(2018)0020, 2018/0005(CNS).

Emenda 4

Proposta għal direttiva

Premessa 3

Test propost mill-Kummissjoni

(3) Il-Kummissjoni, fil-Pjan ta' Azzjoni tagħha dwarf il-VAT¹, tippreżenta l-emendi għas-sistema tal-VAT li jkunu meħtieġa sabiex tiġi žviluppata tali sistema bbażata fuq id-destinazzjoni għall-kummerċ intra-Unjoni permezz tat-tassazzjoni tal-provvisti transfruntieri. Sussegwentement, il-Kunsill afferma mill-ġdid il-konklużjonijiet ta' dak il-Pjan ta' Azzjoni u indika, fost l-ohrajn, li fil-fehma tiegħi, il-principju ta' tassazzjoni fl-origini kif maħsub għas-sistema definittiva tal-VAT jenħtieg li jiġi sostitwit b'dan il-principju

Emenda

(3) Il-Kummissjoni, fil-Pjan ta' Azzjoni tagħha dwarf il-VAT¹, tippreżenta l-emendi għas-sistema tal-VAT li jkunu meħtieġa sabiex tiġi žviluppata tali sistema bbażata fuq id-destinazzjoni għall-kummerċ intra-Unjoni permezz tat-tassazzjoni tal-provvisti transfruntieri. Sussegwentement, il-Kunsill afferma mill-ġdid il-konklużjonijiet ta' dak il-Pjan ta' Azzjoni u indika, fost l-ohrajn, li fil-fehma tiegħi, il-principju ta' tassazzjoni fl-origini kif maħsub għas-sistema definittiva tal-VAT jenħtieg li jiġi sostitwit b'dan il-principju

tat-tassazzjoni fl-Istat Membru tad-destinazzjoni².

tat-tassazzjoni fl-Istat Membru tad-destinazzjoni². *Skont l-istimi, dik il-bidla jenhtieġ li tikkontribwixxi għat-tnaqqis tal-frodi transfruntiera relatati mal-VAT b'EUR 50 biljun fis-sena.*

¹ Pjan ta' azzjoni dwar il-VAT - Lejn żona unika tal-VAT fl-UE – Iż-żmien biex niddeċiedu (COM(2016)148 final tas-7 ta' April 2016).

2 Ara:

<http://www.consilium.europa.eu/en/press/press-releases/2016/05/25-conclusions-vat-action-plan/>

¹ Pjan ta' azzjoni dwar il-VAT - Lejn żona unika tal-VAT fl-UE – Iż-żmien biex niddeċiedu (COM(2016)148 final tas-7 ta' April 2016).

2 Ara:

<http://www.consilium.europa.eu/en/press/press-releases/2016/05/25-conclusions-vat-action-plan/>

Emenda 5

Proposta għal direttiva Premessa 4a (ġdida)

Test propos mill-Kummissjoni

Emenda

(4a) Sabiex tiġi żgurata kooperazzjoni effiċċenti bejn l-Istati Membri, il-Kummissjoni jenhtieġ li tiggarantixxi t-trasparenza tas-sistema, partikolarment bil-pubblikazzjoni obbligatorja fuq baži annwali tal-frodi mwettqa f'kull Stat Membru. It-trasparenza hija importanti wkoll sabiex tintiehem l-iskala tal-frodi, biex jiżdied l-gharfien tal-pubbliku ġenerali u biex issir pressjoni fuq l-Istati Membri.

Emenda 6

Proposta għal direttiva Premessa 5a (ġdida)

Test propos mill-Kummissjoni

Emenda

(5a) Jenhtieġ li tingħata attenzjoni speċjali lill-pożizzjonijiet tal-Parlament Ewropew adottati fir-rizoluzzjonijiet leġiżlattivi tiegħu tat-3 ta' Ottubru 2018 dwar il-proposta għal direttiva tal-Kunsill

li temenda d-Direttiva 2006/112/KE fir-rigward tal-armonizzazzjoni u s-simplifikazzjoni ta' certi regoli tas-sistema tat-taxxa fuq il-valur mizjud u li tintroduci s-sistema definitiva għat-tassazzjoni tal-kummerċ bejn l-Istati Membri (COM(2017)0569 – C8-0363/2017 – 2017/0251(CNS)) u dwar il-proposta għal direttiva tal-Kunsill li temenda d-Direttiva 2006/112/KE dwar ir-rati tat-taxxa fuq il-valur mizjud (COM(2018)0020 – C8-0023/2018 – 2018/0005(CNS)) u fir-riżoluzzjoni leġiżlattiva tiegħu tat-3 ta' Lulju 2018 dwar il-proposta emendata għal-regolament tal-Kunsill li jemenda r-Regolament (UE) Nru 904/2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur mizjud (COM(2017)0706 – C8-0441/2017 – 2017/0248(CNS)).

Emenda 7

Proposta għal direttiva Premessa 13

Test propost mill-Kummissjoni

(13) Jenħtieg li r-regola ġenerali għall-provvisti tal-merkanzija, inkluž il-provvisti intra-Unjoni tal-merkanzija, u għall-provvisti tas-servizzi, tkun li l-fornitur ikun obbligat iħallas il-VAT.

Emenda

(13) Jenħtieg li r-regola ġenerali għall-provvisti tal-merkanzija, inkluž il-provvisti intra-Unjoni tal-merkanzija, u għall-provvisti tas-servizzi, tkun li l-fornitur ikun obbligat iħallas il-VAT. **Dawk il-principji l-ġodda jippermettu lill-Istati Membri jiġgielu ahjar il-frodi tal-VAT, speċjalment il-Frodi Intra-Komunitarja b'Negożjant Nieqes (MTIC), li huwa stmat li tamonta għal tal-anqas EUR 50 biljun fis-sena.**

Emenda 8

Proposta għal direttiva Premessa 14a (ġdida)

Test proposīt mill-Kummissjoni

Emenda

(14a) Sabiex jiġi determinat liema intrapriżi jistgħu jibbenefikaw mill-istatus ta' persuna taxxabbli ġertifikata jeħtieġ li jiġu stabbiliti kriterji stretti, applikati b'mod armonizzat mill-Istati Membri kollha, u jenħtieġ li jiġu stabbiliti regoli u dispożizzjonijiet komuni li jwasslu għal multi u penali għal dawk li ma jikkonformawx magħhom.

Emenda 9

Proposta għal direttiva Premessa 14b (ġdida)

Test proposīt mill-Kummissjoni

Emenda

(14b) Il-Kummissjoni jenħtieġ li tkun responsabbi għall-preżentazzjoni ta' aktar linji gwida u tivverifika l-applikazzjoni korretta mill-Istati Membri ta' dawn il-kriterji armonizzati fl-Unjoni kollha.

Emenda 10

Proposta għal direttiva Premessa 15

Test proposīt mill-Kummissjoni

Emenda

(15) Ir-regoli dwar l-applikazzjoni temporanja tal-mekkaniżmu ta' reverse charge għall-merkanzija mobbli jenħtieġ li jiġu riveduti sabiex tiġi żgurata l-koerenza tagħhom mal-introduzzjoni tar-regoli l-ġoddha dwar il-persuna obbligata thallas il-VAT fuq provvisti intra-Unjoni tal-merkanzija.

(15) Ir-regoli dwar l-applikazzjoni temporanja tal-mekkaniżmu ta' reverse charge għall-merkanzija mobbli jenħtieġ li jiġu riveduti sabiex tiġi żgurata l-koerenza tagħhom mal-introduzzjoni tar-regoli l-ġoddha dwar il-persuna obbligata thallas il-VAT fuq provvisti intra-Unjoni tal-merkanzija. *Bl-implementazzjoni ta' din id-Direttiva, l-applikazzjoni temporanja tal-mekkaniżmu tar-reverse charge tista' ma tkunx meħtieġ aktar. Għalhekk, il-Kummissjoni jenħtieġ li tanalizza fi żmien xieraq il-ħtieġa li tirrevoka l-proposta għal applikazzjoni temporanja tal-*

mekkaniżmu tar-reverse charge.

Emenda 11

Proposta għal direttiva Premessa 23

Test propost mill-Kummissjoni

(23) Sabiex tiġi żgurata l-koerenza tal-obbligi tar-rappurtar tal-VAT għall-intrapriżi kbar, il-frekwenza li biha jippreżentaw id-denunzji tal-VAT skont din l-iskema speċjali jenħtieg li tiġi riveduta biex jiżdied li l-persuni taxxabbli li jużaw l-iskema jenħtieg li jippreżentaw id-denunzji tal-VAT kull xahar skont l-iskema meta l-fatturat annwali tagħhom ***ikun*** aktar minn EUR 2 500 000.

Emenda

(23) Sabiex tiġi żgurata l-koerenza tal-obbligi tar-rappurtar tal-VAT għall-intrapriżi kbar, il-frekwenza li biha jippreżentaw id-denunzji tal-VAT skont din l-iskema speċjali jenħtieg li tiġi riveduta biex jiżdied li l-persuni taxxabbli li jużaw l-iskema jenħtieg li jippreżentaw id-denunzji tal-VAT kull xahar skont l-iskema meta l-fatturat ***tal-VAT*** annwali tagħhom ***fl-Unjoni jkun*** aktar minn EUR 2 500 000.

Emenda 12

Proposta għal direttiva Premessa 25a (ġidida)

Test propost mill-Kummissjoni

Emenda

(25a) Livell għoli ta' nuqqas ta' konformità ma jiġgenerax biss telf ekonomiku għal persuni taxxabbli li jirrispettaw il-leġiżlazzjoni fiskali iż-żedda ukoll il-koeżjoni u l-koerenza tas-sistema fiskali u johloq sens ġeneralizzat ta' ingħustizza permezz tad-distorsjoni tal-kompetizzjoni. Sistema effiċjenti u li tinfiehem hija essenzjali għall-ġenerazzjoni tad-dħul pubbliku u għas-sjieda kemm miċ-ċittadini kif ukoll mill-kumpaniji.

Emenda 13

Proposta għal direttiva Premessa 26a (ġidida)

Test propos mill-Kummissjoni

Emenda

(26a) L-istatistika turi li l-frodaturi jieħdu vantaġġ mid-dghufija tas-sistema u jsegwu l-iżvilupp tal-ekonomija kif ukoll it-tkabbir dinamiku tad-domanda għal certi provvisti. Huwa għalhekk meħtieg li tiġi stabilita sistema dinamika bizzżejjed biex tlaħhaq mal-prattiki dannuži u biex tnaqqas il-livell kemm tan-nuqqas ta' konformità volontarju (frodi) kif ukoll dak involontarju.

Emenda 14

**Proposta għal direttiva
Premessa 26b (gdida)**

Test propos mill-Kummissjoni

Emenda

(26b) B'enfasi partikolari fuq il-htiġijiet tal-SMEs involuti f'kummerċ transfruntier intra-Komunitarju u sabiex jiġi ffaċilitat il-kummerċ u tiżdied iċ-ċertezza tad-dritt fis-suq uniku, il-Kummissjoni, b'kooperazzjoni mal-Istati Membri, jenħtieg li tistabbilixxi, għan-negozji, portal web tal-Unjoni ta' informazzjoni dwar il-VAT li jkun komprensiv u aċċessibbli għall-pubbliku. Dan il-portal multilingwi jenħtieg li jipprovdji aċċess malajr, aġġornat u preciż għal informazzjoni rilevanti dwar l-implementazzjoni tas-sistema tal-VAT fl-Istati Membri differenti u, b'mod partikolari, dwar ir-rati tal-VAT korretti għal oġġetti u servizzi differenti fl-Istati Membri differenti, kif ukoll il-kundizzjonijiet għar-rata żero. Tali portal jista' jgħin ukoll biex jiġi indirizzat id-distakk attwali fir-rigward tal-VAT.

Emenda 15

**Proposta għal direttiva
Premessa 26c (gdida)**

Test propos mill-Kummissjoni

Emenda

(26c) Il-Punt Uniku ta' Servizz huwa l-qalba tas-sistema l-ġdida bbażata fuq id-destinazzjoni li mingħajrha l-kumplessità tas-sistema tal-VAT u l-piż amministrattiv jiż-diedu b'mod sinifikanti. Biex jiġu żgurati l-interoperabbiltà, il-facilità tal-użu u l-prevenzjoni futura tal-frodi, il-Punti Uniċi ta' Servizz għan-negozji jenħtieg li joperaw b'sistema transfruntiera u armonizzata tal-IT ibbażata fuq standards komuni u li tippermetti l-irkupru u l-input awtomatiċi ta' data, pereżempju permezz tal-użu ta' formoli standard unifikasi.

Emenda 16

Proposta għal direttiva

Premessa 28

Test propos mill-Kummissjoni

(28) Minħabba l-introduzzjoni ta' provvista intra-Unjoni ta' merkanzija bhala kunċett ġdid, huwa xieraq li t-terminu "Komunità" jiġi sostitwit **ma' "Unjoni"** biex jiġi żgurat l-użu koerenti u aġġornat tat-terminu.

Emenda

(28) Minħabba l-introduzzjoni ta' provvista intra-Unjoni ta' merkanzija bhala kunċett ġdid, huwa xieraq li t-terminu "Komunità" jiġi sostitwit **b'"Unjoni" fid-Direttiva kollha** biex jiġi żgurat l-użu koerenti u aġġornat tat-terminu.

Emenda 17

Proposta għal direttiva

Premessa 30a (ġdida)

Test propos mill-Kummissjoni

Emenda

(30a) Mızuri leġiżlattivi biex tiġi riformata s-sistema tal-VAT, biex tiġi miġġielda l-frodi tal-VAT u biex titnaqqas id-Diskrepanza tal-VAT jistgħu jirnexxu biss jekk l-amministrazzjonijiet tat-taxxa tal-Istati Membri jikkoperaw aktar mill-qrib fi spirtu ta' fiduċja reċiproka, u jiskambjaw informazzjoni rilevanti biex

Emenda 18

Proposta għal direttiva

Artikolu 1 – paragrafu 1 – punt 4a (ġdid)

Direttiva 2006/112/KE

Artikolu 8

Test fis-seħħ

"Artikolu 8

Jekk il-Kummissjoni tqis li **d-dispozizzjonijiet** stabbiliti fl-Artikoli 6 u 7 m'ghadhomx iġġustifikati, b'mod partikolari rigward kompetizzjoni ġusta jew rizorsi proprji, għandha tippreżenta proposti xierqa lill-Kunsill."

Emenda

(4a) L-Artikolu 8 huwa sostitwit b'dan li ġej:

"Artikolu 8

Jekk il-Kummissjoni tqis li **d-dispozizzjonijiet** stabbiliti fl-Artikoli 6 u 7 m'ghadhomx iġġustifikati, b'mod partikolari rigward kompetizzjoni ġusta jew rizorsi proprji, għandha tippreżenta proposti xierqa **lill-Parlament Ewropew u lill-Kunsill.**"

Emenda 19

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 1 – subparagraphu 3

Test propost mill-Kummissjoni

Meta l-applikant ikun persuna taxxabbi li tkun ingħatat l-istatus ta' operatur ekonomiku awtorizzat għal għanijiet doganali, għandu jitqies li l-kriterji stabbiliti fil-paragrafu 2 ikunu gew issodisfati.

Emenda

Meta l-applikant ikun persuna taxxabbi li tkun ingħatat l-istatus ta' operatur ekonomiku awtorizzat għal għanijiet doganali, għandu jitqies li l-kriterji stabbiliti fil-paragrafu 2 ikunu gew issodisfati **għall-fini ta' din id-Direttiva.**

Emenda 20

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 2 – punt aa (ġdid)

- (aa) *in-nuqqas ta' kwalunkwe rekord ta' reati kriminali serji relatati mal-attività ekonomika tal-applikant, bħal, iżda mhux limitati għal:*
- (i) *hasil tal-flus;*
 - (ii) *evażjoni u frodi tat-taxxa;*
 - (iii) *abbuż tal-fondi u l-programmi tal-Unjoni;*
 - (iv) *falliment jew insolvenza frawdolenti*
 - (v) *frodi tal-assigurazzjoni jew frodi finanzjarju iehor;*
 - (vi) *tixħim u/jew korruzzjoni;*
 - (vii) *iċ-ċiberkriminalità;*
 - (viii) *partecipazzjoni f'organizzazzjoni kriminali;*
 - (ix) *reati fil-qasam tal-liġi tal-kompetizzjoni;*
 - (x) *involvement dirett jew indirett f'attivitàjet terrorističi*

Emenda 21

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 2 – punt c

(c) prova tas-solvenza finanzjarja tal-applikant, li għandha titqies bħala li ġiet pruvata meta l-applikant ikollu pozizzjoni finanzjarja tajba li tippermettilu jonora l-impenji tiegħu, b'konsiderazzjoni xierqa tal-karatteristiċi tat-tip ta' attivitā kummerċjali kkonċernata, jew permezz tal-prezentazzjoni ta' garanziji pprovduti minn impriżi tal-assigurazzjoni, minn istituzzjonijiet finanzjarji oħra jew minn partijiet terzi oħra ekonomikament affidabbli.

(c) prova tas-solvenza finanzjarja tal-applikant **matul l-ahħar tliet snin**, li għandha titqies bħala li ġiet pruvata meta l-applikant ikollu pozizzjoni finanzjarja tajba li tippermettilu jonora l-impenji tiegħu, b'konsiderazzjoni xierqa tal-karatteristiċi tat-tip ta' attivitā kummerċjali kkonċernata, jew permezz tal-prezentazzjoni ta' garanziji pprovduti minn impriżi tal-assigurazzjoni, minn istituzzjonijiet finanzjarji oħra jew minn partijiet terzi oħra ekonomikament affidabbli. **L-applikant jeħtieg lu jkollu fil-pussess tiegħu kont bankarju f'istituzzjoni**

finanzjarja stabbilita fl-Unjoni.

Emenda 22

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 2a (ġdid)

Test propost mill-Kummissjoni

Emenda

2a. Sabiex tiġi żgurata interpretazzjoni armonizzata fl-ghoti tal-istatus ta' persuna taxxabbi certifikata, il-Kummissjoni għandha tadotta, permezz ta' att ta' implementazzjoni, aktar linji gwida ghall-Istati Membri dwar l-evalwazzjoni ta' dawk il-kriterji, li għandhom ikunu validi fl-Unjoni kollha. L-ewwel att ta' implementazzjoni għandu jiġi adottat mhux aktar tard minn xahar wara d-dħul fis-seħħ ta' din id-Direttiva.

Emenda 23

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 3a (ġdid)

Test propost mill-Kummissjoni

Emenda

3a. Sabiex tinkoraġġixxi l-applikazzjonijiet ghall-istatus ta' persuna taxxabbi certifikata, il-Kummissjoni għandha tintroduċi proċedura mfassla apposta ghall-Intrapriżi Żgħar u Medji.

Emenda 24

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 4 – subparagrafu 1

Test propos mill-Kummissjoni

Persuna taxxabbli li tapplika għall-istatus ta' persuna taxxabbli ġertifikata għandha tagħti l-informazzjoni kollha mitluba mill-awtoritajiet tat-taxxa, sabiex dawn ikunu jistgħu jieħdu deċiżjoni.

Emenda

Persuna taxxabbli li tapplika għall-istatus ta' persuna taxxabbli ġertifikata għandha tagħti l-informazzjoni **rilevanti** kollha mitluba mill-awtoritajiet tat-taxxa, sabiex dawn ikunu jistgħu jieħdu deċiżjoni. **L-awtoritajiet tat-taxxa għandhom jipproċessaw l-applikazzjoni mingħajr dewmien u jenħtieg li jkunu soġġetti għal kriterji armonizzati fl-Istati Membri kollha dwar l-ghoti ta' informazzjoni.**

Emenda 25

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 4a (ġdid)

Test propos mill-Kummissjoni

Emenda

4a. Meta jingħata l-istatus ta' persuna taxxabbli ġertifikata, dik l-informazzjoni għandha ssir disponibbli permezz tas-Sistema tal-iskambju ta' informazzjoni tal-VAT. Bidliet f'dak l-istatus għandhom jiġu aġġornati fis-sistema mingħajr dewmien.

Emenda 26

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 5

Test propos mill-Kummissjoni

Emenda

5. Meta l-applikazzjoni tiġi rifjutata, ir-raġunijiet għar-rifjut għandhom jiġu notifikati lill-applikant mill-awtoritajiet tat-taxxa flimkien mad-deċiżjoni. L-Istati Membri għandhom jiżguraw li l-applikant jingħata d-dritt ta' appell kontra kwalunkwe deċiżjoni ta' rifjut ta' applikazzjoni.

5. Meta l-applikazzjoni tiġi rifjutata, ir-raġunijiet għar-rifjut għandhom jiġu notifikati **mingħajr dewmien** lill-applikant mill-awtoritajiet tat-taxxa flimkien mad-deċiżjoni **li tistipula b'mod car ir-raġunijiet għar-rifjut**. L-Istati Membri għandhom jiżguraw li l-applikant jingħata d-dritt ta' appell **f'perjodu ta' zmien**

raġonevoli kontra kwalunkwe deciżjoni ta' rifjut ta' applikazzjoni.

Emenda 27

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 5a (ġdid)

Test propost mill-Kummissjoni

Emenda

5a. Meta l-applikazzjoni tiġi rifutata, id-deciżjoni kif ukoll ir-raġunijiet għar-rifjut għandhom jiġu notifikati lill-awtoritajiet tat-taxxa ta' Stati Membri ohra.

Emenda 28

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 6

Test propost mill-Kummissjoni

Emenda

6. Il-persuna taxxabbli li tkun ingħatat l-istatus ta' persuna taxxabbli certifikata għandha tinforma lill-awtoritajiet tat-taxxa, ***mingħajr dewmien***, rigward kwalunkwe fattur li jista' jinqala' wara li tittieħed id-deciżjoni u li tista' taffettwa l-kontinwazzjoni ta' dak l-istatus jew tinfluwenzaha. L-awtoritajiet tat-taxxa għandhom jirtiraw l-istatus fiskali meta l-kriterji stabbiliti fil-paragrafu 2 ma jibqgħux jiġi ssodisfati.

6. Il-persuna taxxabbli li tkun ingħatat l-istatus ta' persuna taxxabbli certifikata għandha tinforma lill-awtoritajiet tat-taxxa, ***fi żmien xahar***, rigward kwalunkwe fattur li jista' jinqala' wara li tittieħed id-deciżjoni u li tista' taffettwa l-kontinwazzjoni ta' dak l-istatus jew tinfluwenzaha. L-awtoritajiet tat-taxxa għandhom jirtiraw l-istatus fiskali meta l-kriterji stabbiliti fil-paragrafu 2 ma jibqgħux jiġi ssodisfati. ***L-awtoritajiet tat-taxxa tal-Istati Membri li jkunu taw l-istatus ta' persuna taxxabbli certifikata għandhom jirrevedu dik id-deciżjoni, mill-inqas kull sentejn, biex jiżguraw li l-kundizzjonijiet għadhom qed jiġi ssodisfati. Jekk il-persuna taxxabbli ma tkunx informat lill-awtoritajiet tat-taxxa dwar kwalunkwe fattur li possibbilm iż-ikun qed jaġid tħalli l-istatus tal-persuna taxxabbli certifikata kif stabbilit fl-att ta'***

implementazzjoni jew tkun ħbietu bi skop, din għandha tkun soġġetta għal sanzjonijiet proporzjonati, effiċjenti u dissważivi, inkluż it-telf tal-istatus ta' persuna taxxabbli certifikata.

Emenda 29

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 6a (ġidid)

Test propos mill-Kummissjoni

Emenda

6a. Persuna taxxabbli li tkun ġiet rifiutata l-istatus ta' persuna taxxabbli certifikata, jew li tkun infurmat lill-awtorità tat-taxxa, fuq l-inizjattiva tagħha stess, li hi ma tkunx għadha tissodisfa l-kriterji stabbiliti fil-paragrafu 2, tista' terġa' tapplika għal status ta' persuna taxxabbli certifikata, mhux aktar kmieni minn sitt xhur mid-data tar-rifjut jew l-irtirar ta' dak l-istatus, dment li jkunu ssodisfati l-kriterji rilevanti kollha.

Emenda 30

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 6b (ġidid)

Test propos mill-Kummissjoni

Emenda

6b. Sabiex tiżgura standards uniformi għall-monitoraġġ ta' eligibbiltà kontinwa għall-istatus ta' persuna taxxabbli certifikata u l-irtirar tal-istatus tat-taxxa fl-Istati Membri u bejniethom, il-Kummissjoni għandha tadotta linji gwida rilevanti.

Emenda 31

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 6c (ġidid)

Test propost mill-Kummissjoni

Emenda

6c. Jekk l-applikant ikun ġie miċhud l-istatus ta' operatur ekonomiku awtorizzat f'konformità mal-Kodiċi Doganali tal-Unjoni matul l-ahhar tliet snin, huwa ma għandux jingħata l-istatus ta' persuna taxxabbi certifikata.

Emenda 32

Proposta għal direttiva

Artikolu 1 – paragrafu 1 – punt 7

Direttiva 2006/112/KE

Artikolu 13a – paragrafu 7

Test propost mill-Kummissjoni

Emenda

7. L-istatus ta' persuna taxxabbi certifikata fi Stat Membru wieħed għandu jiġi rikonoxxut mill-awtoritajiet tat-taxxa tal-Istati Membri kollha.";

7. L-istatus ta' persuna taxxabbi certifikata fi Stat Membru wieħed għandu jiġi rikonoxxut mill-awtoritajiet tat-taxxa tal-Istati Membri kollha."; *Il-mekkaniżmi nazzjonali se jkomplu jaapplikaw għal tilwim tat-taxxa intern relatati mal-VAT bejn il-kontribwent ikkonċernat u l-awtorità nazzjonali tat-taxxa;*

Emenda 33

Proposta għal direttiva

Artikolu 1 – paragrafu 1 – punt 56a (ġidid)

Direttiva 2006/112/KE

L-Artikolu 145 – paragrafu 1

Test fis-seħħi

Emenda

(56a) Fl-Artikolu 145, il-paragrafu 1 huwa sostitwit b'dan li ġej:

"1. Il-Kummissjoni għandha, fejn hu xieraq, malajr kemm jista' jkun, tippreżenta lill-Kunsill proposti maħsuba biex jiddelimitaw l-iskop tal-eżenzjonijet

"1. Il-Kummissjoni għandha, fejn hu xieraq, malajr kemm jista' jkun, tippreżenta **lill-Parlament Ewropew u** lill-Kunsill proposti maħsuba biex jiddelimitaw l-iskop

previsti fl-Artikoli 143 u 144 u biex jistabbilixxu r-regoli dettaljati għall-implimentazzjoni tagħhom.

tal-eżenzjonijet previsti fl-Artikoli 143 u 144 u biex jistabbilixxu r-regoli dettaljati għall-implimentazzjoni tagħhom.

Emenda 34

Proposta għal direttiva

Artikolu 1 – paragrafu 1 – punt 59a (ġdid)

Direttiva 2006/112/KE

L-Artikolu 150 – paragrafu 1

Test fis-seħħħ

"1. Il-Kummissjoni għandha, fejn hu xieraq, malajr kemm jista' jkun, tippreżenta lill-Kunsill proposti maħsuba biex jiddelimitaw l-iskop tal-eżenzjonijet previsti fl-Artikolu 148 u biex jistabbilixxu r-regoli dettaljati għall-implimentazzjoni tagħhom.

Emenda

(59a) *fl-Artikolu 150, il-paragrafu 1 huwa sostitwit b'dan li ġej:*

"1. Il-Kummissjoni għandha, fejn hu xieraq, malajr kemm jista' jkun, tippreżenta **lill-Parlament Ewropew u** lill-Kunsill proposti maħsuba biex jiddelimitaw l-iskop tal-eżenzjonijet previsti fl-Artikolu 148 u biex jistabbilixxu r-regoli dettaljati għall-implimentazzjoni tagħhom.

Emenda 35

Proposta għal direttiva

Artikolu 1 – paragrafu 1 – punt 68a (ġdid)

Direttiva 2006/112/KE

Artikolu 166

Test fis-seħħħ

Artikolu 166

"Il-Kummissjoni għandha, fejn hu xieraq, tippreżenta lill-Kunsill proposti li jikkonċernaw arrangamenti komuni għall-applikazzjoni tal-VAT għat-transazzjonijiet imsemmija fit-Taqsimiet 1 u 2."

Emenda

(68a) *L-Artikolu 166 huwa sostitwit b'dan li ġej:*

Artikolu 166

"Il-Kummissjoni għandha, fejn hu xieraq, tippreżenta **lill-Parlament Ewropew u** lill-Kunsill proposti li jikkonċernaw arrangamenti komuni għall-applikazzjoni tal-VAT għat-transazzjonijiet imsemmija fit-Taqsimiet 1 u 2."

Emenda 36

Proposta għal direttiva

Artikolu 1 – paragrafu 1 – punt 123a (ġdid)

Direttiva 2006/112/KE

Artikolu 293 - paragrafu 1 - parti introduttive

Test fis-seħħħ

"Kull erba' snin li jibdew jgħoddu mill-adozzjoni ta' din id-Direttiva, il-Kummissjoni għandha tippreżenta lill-Kunsill, abbaži ta' informazzjoni miksuba mill-Istati Membri, rapport dwar l-applikazzjoni ta' dan il-Kapitolu, flimkien, fejn hu xieraq u li jieħu in konsiderazzjoni l-bżonn li tīgi żgurata l-konvergenza fit-tar-regolamenti nazzjonali, ma' proposti dwar is-suġġetti li ġejjin."

Emenda

(123a) Fl-Artikolu 293(1), il-parti introduttive hija sostitwita b'dan li ġej:

"Kull erba' snin li jibdew jgħoddu mill-adozzjoni ta' din id-Direttiva, il-Kummissjoni għandha tippreżenta **lill-Parlament Ewropew u** lill-Kunsill, abbaži ta' informazzjoni miksuba mill-Istati Membri, rapport dwar l-applikazzjoni ta' dan il-Kapitolu, flimkien, fejn hu xieraq u li jieħu in konsiderazzjoni l-bżonn li tīgi żgurata l-konvergenza fit-tar-regolamenti nazzjonali, ma' proposti dwar is-suġġetti li ġejjin."

Emenda 37

Proposta għal direttiva

Artikolu 1 – paragrafu 1 – punt 166a (ġdid)

Direttiva 2006/112/KE

L-Artikolu 395 – paragrafu 3

Test fis-seħħħ

"3. Fi żmien tliet xhur mill-għotja tan-notifika msemmija fit-tieni subparagrafu tal-paragrafu 2, il-Kummissjoni għandha tippreżenta lill-Kunsill jew bi proposta xierqa, jew jekk hi toġgezzjona għad-deroga mitluba, b'komunikazzjoni fejn turi l-ogħżejjonijiet tagħha.

Emenda

(166a) Fl-Artikolu 395, il-paragrafu 3 huwa sostitwit b'dan li ġej:

"3. Fi żmien tliet xhur mill-għotja tan-notifika msemmija fit-tieni subparagrafu tal-paragrafu 2, il-Kummissjoni għandha tippreżenta **lill-Parlament Ewropew u** lill-Kunsill jew bi proposta xierqa, jew jekk hi toġgezzjona għad-deroga mitluba, b'komunikazzjoni fejn turi l-ogħżejjonijiet tagħha.

Emenda 38

Proposta għal direttiva

Artikolu 1 – paragrafu 1 – punt 166b (ġdid)

Direttiva 2006/112/KE

L-Artikolu 396 – paragrafu 3

Test fis-seħħħ

"3. Fi żmien tliet xhur mill-ġħotja tan-notifika msemmija fit-tieni subparagrafu tal-paragrafu 2, il-Kummissjoni għandha tippreżenta lill-Kunsill jew bi proposta xierqa, jew jekk hi toġgezzjona għad-deroga mitluba, b'komunikazzjoni fejn turi l-ogħżejjonijiet tagħha.

Emenda

(166b) Fl-Artikolu 396, il-paragrafu 3 huwa sostitwit b'dan li ġej:

"3. Fi żmien tliet xhur mill-ġħotja tan-notifika msemmija fit-tieni subparagrafu tal-paragrafu 2, il-Kummissjoni għandha tippreżenta **lill-Parlament Ewropew u** lill-Kunsill jew bi proposta xierqa, jew jekk hi toġgezzjona għad-deroga mitluba, b'komunikazzjoni fejn turi l-ogħżejjonijiet tagħha.

Emenda 39

Proposta għal direttiva

Artikolu 1 – paragrafu 1 – punt 169a (ġdid)

Direttiva 2006/112/KE

Artikolu 404a (ġdid)

Test propost mill-Kummissjoni

Emenda

(169a) Jiddahħal l-Artikolu ġdid li ġej wara l-Artikolu 404:

"Artikolu 404a

*Fi żmien erba' xhur mill-adozzjoni tad-Direttiva tal-Kunsill (UE) .../... * +, il-Kummissjoni għandha tippreżenta lill-Parlament Ewropew u lill-Kunsill, abbaži ta' informazzjoni miksuba mill-Istati Membri, rapport dwar l-implementazzjoni u l-applikazzjoni tad-dispożizzjonijiet il-ġodda ta' din id-Direttiva, fejn hu xieraq [u li jieħu in konsiderazzjoni l-bżonn li tiġi żgurata l-konvergenza fit-tul tar-regolamenti nazzjonali], flimkien ma' proposti."*

Direttiva tal-Kunsill (UE) .../... ta' ... li temenda ... (GU ...).

⁺ GU: Jekk jogħgbok dahħal fit-test in-numru tad-Direttiva li jinsab fid-dokument PE-CONS ... (2018/0164(CNS)) u dahħal in-numru, id-data, it-titolu u r-referenza tal-GU ta' dik id-Direttiva fin-nota ta' qiegħ il-paġna.

Emenda 40

Proposta għal direttiva

Artikolu 1 – paragrafu 1 – punt 169b (ġdid)

Direttiva 2006/112/KE

Artikolu 404b (ġdid)

Test propost mill-Kummissjoni

Emenda

(169b) Jiddahħal l-Artikolu ġdid li ġej wara l-Artikolu 404a:

"Artikolu 404b

*Fi żmien sentejn mill-adozzjoni tad-Direttiva tal-Kunsill (UE) .../... * +, il-Kummissjoni għandha tippreżenta lill-Parlament Ewropew u lill-Kunsill rapport dwar l-effettività tal-iskambju tal-informazzjoni rilevanti bejn l-Amministrazzjonijiet tat-Taxxa tal-Istati Membri, minħabba l-importanza tal-fiduċja reċiproka biex tirnexxi s-sistema definitiva tal-VAT."*

Direttiva tal-Kunsill (UE) .../... ta' ... li temenda ... (GU ...).

⁺ GU: Jekk jogħgbok dahħal fit-test in-numru tad-Direttiva li jinsab fid-dokument PE-CONS ... (2018/0164(CNS)) u dahħal in-numru, id-data, it-titolu u r-referenza tal-GU ta' dik id-Direttiva fin-nota ta' qiegħ il-paġna.

Emenda 41

Proposta għal direttiva

Artikolu 1 – paragrafu 1 – punt 173a (ġdid)

Direttiva 2006/112/KE

Artikolu 411a (ġidid)

Test propost mill-Kummissjoni

Emenda

*(173 a) Jiddahħal l-Artikolu 411a l-ġidid li
ġej:*

"Artikolu 411a

*Sal-1 ta' Ĝunju 2020, il-Kummissjoni,
b'kooperazzjoni mal-Istati Membri,
għandha tistabbilixxi Portal Web tal-
Unjoni ta' Informazzjoni dwar il-VAT li
jkun komprensiv, multilingwi u
aċċessibbli għall-pubbliku, li fih l-
intrapriżi u l-konsumaturi jistgħu jiksbu
informazzjoni preciża, malajr u b'mod
effikaċi dwar ir-rati tal-VAT – fosthom
liema oġġetti jew servizzi jibbenefikaw
minn rati mnaqqsia jew eżenzjonijiet – u l-
informazzjoni rilevanti kollha dwar l-
implimentazzjoni tas-sistema definitiva
tal-VAT fl-Istati Membri differenti."*

*B'mod komplementari ghall-Portal,
għandu jiġi stabilit mekkaniżmu ta'
notifika awtomatizzat. Dak il-mekkaniżmu
għandu jizgura li l-kontribwenti jircievu
notifiki awtomatiċi dwar il-bidliet u l-
aġġornamenti fir-rati tal-VAT tal-Istati
Membri. Tali notifiki awtomatiċi
għandhom jiġu attivati qabel ma l-bidla
ssir applikabbi u mhux aktar tard minn
hamest ijiem wara li tkun ittieħdet id-
decċiżjoni."*

Emenda 42

Proposta għal direttiva

Artikolu 1a (ġidid)

Regolament (UE) Nru 904/2010

Artikolu 34 – paragrafu 49a (ġidid)

Test fis-seħħ

Emenda

"Artikolu 1a

*Emenda għar-Regolament (UE)
Nru 904/2010*

Ir-Regolament (UE) Nru 904/2010 huwa

emendat kif ġej:

(1) *L-Artikolu 34 huwa sostitwit b'dan li ġej:*

Artikolu 34

1. *L-Istati Membri għandhom jipparteċipaw fl-oqsma ta' hidma tal-Eurofisc tal-ġhażla tagħhom u jistgħu wkoll jiddeċiedu li jtemmu l-partecipazzjoni tagħhom.*
2. L-Istati Membri *li jkunu għażlu li jieħdu sehem f'qasam* ta' hidma tal-Eurofisc għandhom jipparteċipaw b'mod attiv fl-iskambju multilaterali ta' informazzjoni *mmirata bejn l-Istati Membri partecipanti kollha.*
3. *L-informazzjoni skambjata għandha tkun kunfidenzjali, kif previst fl-Artikolu 55.*

Artikolu 34

1. *Il-Kummissjoni għandha tiprovd i-l-Eurofisc bl-appoġġ tekniku u logistiku meħtieġ. Il-Kummissjoni għandu jkollha aċċess ghall-informazzjoni msemmija fl-Artikolu 1, li tista' tiġi skambjata fil-Eurofisc, fit-ċirkostanzi previsti fl-Artikolu 55(2).*
2. L-Istati Membri *għandhom jipparteċipaw fl-oqsma* ta' hidma tal-Eurofisc *u* għandhom jipparteċipaw b'mod attiv fl-iskambju multilaterali ta' informazzjoni.
3. *Il-koordinaturi tal-oqsma ta' hidma tal-Eurofisc jistgħu jsaqsu lill-Europol u lill-OLAF għal informazzjoni rilevanti dwar l-aktar reati transfruntiera serji fir-rigward tal-VAT lill-Europol u lill-Uffiċċju Ewropew Kontra l-Frodi ("OLAF").*

3a. Il-koordinaturi tal-oqsma ta' hidma tal-Eurofisc jistgħu jsaqsu lill-Europol u lill-OLAF għad-dispożizzjoni tal-uffiċċjali ta' kollegament partecipanti l-ohra tal-Eurofisc; din l-informazzjoni għandha tiġi skambjata b'mezzi elettroniċi."

(2) *Jiżdied l-Artikolu 49a ġdid li ġej:*

"Artikolu 49a

L-Istati Membri u l-Kummissjoni għandhom jistabbilixxu sistema komuni tal-ġbir tal-istatistika dwar frodi tal-VAT intra-Komunitarju u nuqqas ta' konformità involontarju u għandhom jippubblikaw kull sena stimi nazzjonali tat-telf tal-VAT minħabba din il-frodi, kif ukoll stimi għall-Unjoni kollha. Il-

Kummissjoni għandha tadotta, permezz ta' atti ta' implementazzjoni, l-arrangamenti prattiċi għal din is-sistema statistika. Dawk l-atti ta' implementazzjoni għandhom jiġu adottati skont il-proċedura ta' eżami msemmija fl-Artikolu 58(2)."

(<https://eur-lex.europa.eu/legal-content/EN/TXT/?uri=CELEX:32010R0904>)

PROČEDURA TAL-KUMITAT RESPONSABBLI

Titolu	L-introduzzjoni ta' mizuri teknici dettaljati għat-thaddim ta' sistema definittiva tal-VAT għat-tassazzjoni ta' kummerċ bejn l-Istati Membri
Referenzi	COM(2018)0329 – C8-0317/2018 – 2018/0164(CNS)
Data meta ġie kkonsultat il-PE	11.7.2018
Kumitat responsabbi Data tat-thabbir fis-seduta plenarja	ECON 10.9.2018
Rapporteurs Data tal-ħatra	Fulvio Martusciello 20.6.2018
Ezami fil-kumitat	19.11.2018
Data tal-adozzjoni	22.1.2019
Riżultat tal-votazzjoni finali	+: -: 0: 42 0 10
Membri preżenti ghall-votazzjoni finali	Hugues Bayet, Esther de Lange, Markus Ferber, Jonás Fernández, Giuseppe Ferrandino, Stefan Gehrold, Sven Giegold, Roberto Gualtieri, Brian Hayes, Gunnar Hökmark, Wolf Klinz, Georgios Kyrtos, Philippe Lamberts, Werner Langen, Bernd Lucke, Olle Ludvigsson, Ivana Maletić, Fulvio Martusciello, Marisa Matias, Gabriel Mato, Alex Mayer, Caroline Nagtegaal, Luděk Niedermayer, Stanisław Ożóg, Ralph Packet, Sirpa Pietikäinen, Dariusz Rosati, Pirkko Ruohonen-Lerner, Alfred Sant, Martin Schirdewan, Peter Simon, Theodor Dumitru Stolojan, Kay Swinburne, Paul Tang, Ramon Tremosa i Balcells, Ernest Urtasun, Marco Valli, Tom Vandenkendelaere, Miguel Viegas, Babette Winter, Marco Zanni
Sostituti preżenti ghall-votazzjoni finali	Eric Andrieu, Manuel dos Santos, Ashley Fox, Jeppe Kofod, Paloma López Bermejo, Thomas Mann, Eva Maydell, Siegfried Mureşan, Lieve Wierinck
Sostituti (skont l-Artikolu 200(2)) preżenti ghall-votazzjoni finali	Virginie Rozière, Ricardo Serrão Santos
Data tat-tressiq	25.1.2019

VOTAZZJONI FINALI B'SEJHA TAL-ISMIJET FIL-KUMITAT RESPONSABBLI

42	+
ALDE	Wolf Klinz, Caroline Nagtegaal, Ramon Tremosa i Balcells, Lieve Wierinck
ECR	Bernd Lucke, Pirkko Ruohonen-Lerner
PPE	Markus Ferber, Stefan Gehrold, Brian Hayes, Gunnar Hökmark, Georgios Kyrtatos, Esther de Lange, Werner Langen, Ivana Maletić, Thomas Mann, Fulvio Martusciello, Gabriel Mato, Eva Maydell, Siegfried Mureşan, Luděk Niedermayer, Sirpa Pietikäinen, Dariusz Rosati, Theodor Dumitru Stolojan, Tom Vandenkendelaere
S&D	Eric Andrieu, Hugues Bayet, Jonás Fernández, Giuseppe Ferrandino, Roberto Gualtieri, Jeppe Kofod, Olle Ludvigsson, Alex Mayer, Virginie Rozière, Alfred Sant, Manuel dos Santos, Ricardo Serrão Santos, Peter Simon, Paul Tang, Babette Winter
VERTS/ALE	Sven Giegold, Philippe Lamberts, Ernest Urtasun

0	-

10	0
ECR	Ashley Fox, Stanisław Ożóg, Ralph Packet, Kay Swinburne
EFDD	Marco Valli
ENF	Marco Zanni
GUE/NGL	Paloma López Bermejo, Marisa Matias, Martin Schirdewan, Miguel Viegas

It-tifsira tas-simboli:

- + : favur
- : kontra
- 0 : astensjoni